

اردو کے اہم ادبی جرائد کے اولین شمارے

Dr. Asad Faiz

Associate Professor ,I.M.C.B,F-10 /3, Islamabad

Frist Issues of Urdu Prominent Literary Magazines

Four literary magazines in urdu published at different times from 1922 to 1948 in the sub continent. Played significant role in the development of urdu literature. This article documents details of their first issues. These literary magazines were dumped in the libraries and cast into oblivion. This article is an effort to unearth those magazines and make their contents accessible for contemporary readers. This article also presents a critical discussion of the content therein, So that it is convenient to measure their literary merit and appreciate their contribution to urdu language and literature.

بیسویں صدی کی ابتدائی دہائیوں میں برصغیر کے اہم ادبی مراکز سے ادبی جرائد کی اشاعت کا سیلاب اُٹ آیا تھا۔ ان ادبی جرائد نے برصغیر کے ادبی معاشرہ کی علمی اور فکری بنیادیں استوار کیں اور ان کو استحکام بخشا۔ اپنے عہد کا شعور اپنے اندر سمیٹے ہوئے یہ ادبی رسائل ہمارا عظیم اثاثہ ہیں۔ آج کے کئی معروف ادیبوں کی ابتدائی تحریروں اور علمی و فکری تحریکوں کے بھی یہ جرائد امین ہیں۔ پنڈت برج موہن دتاتریہ کیفی دہلوی نے اپنے ایک مضمون ”اردو کا اولین رسالہ“ میں ”محبت ہند“ دہلی کو اردو زبان کا اولین ادبی جریدہ قرار دیا ہے۔ اس کا اجرا جون ۱۸۴۷ء میں عمل میں آیا (۱)۔ یہ ہر ماہ دہلی سے چھوٹی تقطیع کے پچاس صفحات کی ضخامت میں شائع ہوتا تھا۔ اس کے ایڈیٹر ماسٹر رام چندر (۱۸۲۱ء-۱۸۸۰ء) تھے جو دہلی کالج میں علوم ریاضی کے پروفیسر تھے۔ انہوں نے کئی کتب تالیف کیں۔ ان میں چند اردو زبان میں بھی تھیں۔ رسالہ ”محبت ہند“ میں بہادر شاہ ظفر، شاہ نصیر کی غزلیں اور مومن و مجنوں کی شاعری بھی شائع ہوتی رہی۔ یوسف خاں کبیل پوش کا سفر نامہ کئی شماروں میں قسط وار طبع ہوا۔ اکتوبر ۱۸۴۹ء کے شمارے میں یوسف خاں کبیل پوش کی شہیہ بھی شائع کی گئی۔ رسالہ ”محبت ہند“ سے اب تک ادبی جرائد کی اشاعت کو ایک سو باسٹھ برس کا عرصہ گزر چکا ہے۔ اس دوران جن رسائل نے اپنی منفرد اشاعتوں سے ادبی تاریخ پر یادگار نقوش ثبت کیئے۔ ان میں ایک اہم نام نیاز فتح پوری کے ادبی جریدہ ”نگار“ کا ہے۔ بیسویں صدی کی دوسری دہائی کی ابتدا میں اس ادبی جریدہ نے ہندوستان میں ایک دبستان اور تحریک کی صورت اختیار کر لی تھی اور اس کے موضوعات اور اسلوب نثر ادب کی رومانوی تحریک کی تقویت کا باعث بنے۔ ”نگار“ کا

پہلا شمارہ فروری ۱۹۲۲ میں آگرہ سے شائع ہوا (۲)۔ اولین شمارہ کے سرورق پر رئیس التحریر کے عنوان سے نیاز فتح پوری کا نام درج ہے۔ جبکہ اندرونی صفحات سے پتہ چلتا ہے کہ محمود اکبر آبادی بھی ان کے ساتھ معاون مدیر کے طور پر شامل تھے۔ نیاز فتح پوری (۱۸۸۳-۱۹۶۶) تاریخ ساز ادبی شخصیت تھے۔ انہوں نے اپنے عہد کے ادبی، مذہبی اور تہذیبی منظر نامے پر انٹل نعتوش ثبت کئے۔ نگار بنت عثمان ترکی کی ایک انقلابی شاعرہ تھی۔ نیاز اس کی انقلابی اور رومانوی شاعری سے متاثر تھے۔ اس لئے انہوں نے اُس کے نام پر نگار کا اجراء کیا۔ نیاز فتح پوری اس وقت تک افسانہ نگار کے طور پر شہرت حاصل کر چکے تھے لیکن نگار ان کے سنجیدہ علمی موضوعات کا صحیح معنوں میں ترجمان ثابت ہوا۔ نگار میں انہوں نے اخلاق و حکمت سے لے کر علم نجوم، مذہب، ادب، سیاست، معاشرت اور جنس تک کے موضوعات پر خامہ فرسائی کی۔ پہلے شمارے کے کل صفحات اسی (۸۰) ہیں۔ پرچہ کی ابتدا منظوم انتساب کی صورت ہے۔ جو نیاز فتح پوری کے اعلا شعری ذوق اور اختراعی ذہن کی علامت ہے۔ اس تخیلاتی اور احساس آفریں نظم کا آخری شعر ہے۔

ان خندہ ہائے حسن کی کرتا ہوں قائم یادگار

یعنی ان پھولوں کا ہے چھوٹا سا گلستانہ نگار

”عناصر نگار“ کے عنوان سے نیاز نے ادارہ لکھا ہے اور ”نگار“ کی اشاعت اور اس کی غرض و غایت پر روشنی ڈالی ہے۔ نثری مضا میں پہلا مضمون شعر (عربوں کے نقطہ نظر سے) ہے یہ نیاز فتح پوری کا لکھا ہوا ہے۔ جس میں شاعری اور شعر کی داستان کو رقم کیا گیا ہے۔ اس میں تمام دیگر اقوام اور زبانوں میں بھی شاعری کے معانی اور ارتقا پر روشنی ڈالی گئی ہے اس مضمون سے اندازہ ہوتا کہ نیاز تحقیقی مزاج بھی رکھتے تھے۔ فکشن کی ذیل میں ”سمنستان کی شاہزادی“ کے عنوان سے لطیف الدین احمد کا ایک افسانہ شائع ہوا ہے۔

ل احمد کا اسلوب سجاد حیدر یلدرم کے رنگ سے مماثلت رکھتا ہے، کہانی دلچسپ اور قدیم شہزادے شہزادیوں کے قصے پر مبنی ہے۔ اگلے صفحات پر نیاز فتح پوری کا ایک مضمون ”کیا مانی واقعی مصورتھا“ طبع ہوا ہے جس میں مانی کی اصلیت کے بارے میں تحقیق کی گئی ہے اور اس کے مذہب کے بارے میں معلومات پیش کی گئی ہیں۔ ”صحرا کے موتی“ کے نام سے قمر الحسن قمر کی ایک کہانی اس شمارے کی زینت ہے۔ یہ عرب معاشرت سے متعلق ہے اور ایک لڑکی کی بے مثال قربانی سے عبارت ہے۔ ترکی ادب سے ماخوذ ”گیسو“ کے عنوان سے نیاز اور ”مطربہ“ کے نام سے امتیاز علی تاج کی رشحات قلم بر صغیر میں ترکی ادب کی مقبولیت اور نثر کے رومانوی اسلوب کے مرصع و رنگین انداز کی خوبصورت جھلکیاں ہیں۔ نثر کے دیگر مضامین میں جو نیاز فتح پوری نے لکھے۔ ان میں ”جرمن حرب و تجارت کا ایک عجیب راز“، معلومات حرکت زمین کا مشاہدہ یعنی، اشتراکیت کے عنوان سے تمام معلوماتی مضامین نیاز فتح پوری کے نتیجہ فکر کے مرہون منت ہیں۔ صفحہ ۵۵ پر ایک غلطی کا ازالہ کے عنوان سے نیاز نے علی گڑھ میگزین کی جولائی تا اکتوبر اشاعت میں سہا کی شرح دیوان غالب پر ایک معاندانہ تبصرہ سے اپنی لاطعلقی کا اعلان کیا ہے۔ مضمون کے آخر میں صرف فتح پوری از بھوپال شائع ہوا ہے۔ انہوں نے ایڈیٹر شیدا احمد صدیقی سے نگار کے صفحات کے توسط سے استدعا کی ہے کہ اس مسئلہ پر روشنی ڈالیں۔ نگار کے اس شمارے میں چھپنے والی منظومات بھی معیاری ہیں۔ ”فروغ نظر“ کے عنوان سے ضیائی، ”شام جمن“ کے نام سے محمود اکبر آبادی جن کا اصل نام سید محمد محمود رضوی ہے ان کی ایک نظم، ”اندر پرستش“ کے عنوان سے صفحہ ۳۹-۴۰ پر ایک فارسی نظم، ”بہار کی دیوی“ کے عنوان سے نیاز فتح پوری کی نظم اس شمارہ کا قابل قدر حصہ ہیں۔ اس شمارے کی واحد غزل شوکت علی فانی کی تحریر کردہ ہے جس پر ایڈیٹر نے ایک طویل نوٹ لکھا ہے۔ مجموعی طور پر ”نگار“ کا یہ شمارہ اس دور کے ادبی مزاج کو سمجھنے کا ایک اہم ذریعہ ہے۔ خاص طور پر اس شمارے کی وساطت سے یہ کہا جاسکتا ہے کہ نیاز اپنے عہد کی نابغہ روزگار شخصیت تھے جنہوں نے ادب میں اپنی الگ پہچان بنائی۔ اگست ۱۹۶۲ سے نگار

پاکستان کے نام سے کراچی سے تسلسل کے ساتھ شائع ہو رہا ہے۔ ڈاکٹر فرمان فتح پوری اس کے ایڈیٹر اور پبلشر ہیں۔ نگار کا شمار آج بھی سنجیدہ ادبی جرائد میں ہوتا ہے۔ جس پر ابتدا میں نیازی اور اب ڈاکٹر فرمان فتح پوری کی شخصیت کی چھاپ نمایاں ہے۔ اس کا ہر شمارہ یادگار حیثیت کا حامل ہوتا ہے۔

بیسویں صدی کی دوسری دہائی میں ایک اور ادبی جریدے نے بھی مجلاتی صحافت کو نئی راہوں اور مزاج سے آشنا کیا۔ اس کا نام نیرنگ خیال ہے۔

”نیرنگ خیال“ کے مالک و مدیر حکیم یوسف حسن تھے۔ وہ افسانہ نویس اور طبیب بھی تھے۔ وہ ۱۸۹۴ کو لاہور میں پیدا ہوئے۔ ابتدائی تعلیم لاہور میں پائی۔ مڈل پاس کرنے کے بعد ریلوے میں بطور گڈس کلرک ملازم ہو گئے تھے۔ لائل پور میں بھی تعینات رہے۔ انہوں نے اپنی ادبی زندگی کی ابتدا افسانہ نگاری سے کی۔ اُن کے افسانے ”نیرنگ خیال“ اور ”زمانہ“ کانپور میں شائع ہوتے رہے۔ جو اس زمانے کا ایک مقبول ادبی جریدہ تھا۔ حکیم یوسف حسن نے ”نیرنگ خیال“ کا اجرا جولائی ۱۹۲۳ میں لاہور سے کیا (۳) ان کے ساتھ محمد دین تاشیر (۱۹۰۲-۱۹۵۰) بھی جوائنٹ ایڈیٹر کی حیثیت سے شریک سفر تھے۔ حکیم یوسف حسن کا کہنا ہے کہ ”نیرنگ خیال“ کا نام حکیم فقیر محمد چشتی نے تجویز کیا تھا اور اس کا ٹائٹل بھی حکیم فقیر محمد چشتی نے بنایا تھا (۴) پہلے شمارے کا سائز ۸ / ۳۳ x ۲۳ اور اس کے کل صفحات پچاس تھے۔ علامہ اقبال نے ”نیرنگ خیال“ کی اشاعت پر اس کے ایڈیٹر کو ایک خط ۱۱ اگست ۱۹۲۳ کو تحریر کیا۔

”رسالہ نیرنگ خیال جو حال ہی میں لاہور سے نکلنا شروع ہوا ہے۔ بہت ہونہار معلوم ہوتا ہے۔ اس کے مضامین میں چٹنگی اور متانت پائی جاتی ہے مجھے یقین ہے کہ یہ رسالہ پنجاب میں صحیح ادبی مذاق پیدا کرنے میں بہت دثابت ہوگا“ (۵)

پہلے شمارے کا ادارہ ”مقالہ افتتاحیہ“ کے عنوان سے حکیم یوسف حسن نے تحریر کیا ہے۔ انہوں نے ادارہ میں لکھا ہم اسے تجارتی فوائد کے لیے نہیں چلا رہے مگر ہم تمام تجارتی اصولوں کے پابند رہیں گے تاکہ اس رسالہ کی زندگی محض ایک رقص شرٹا بت نہ ہو۔ اُن کا یہ خلوص شائد قدرت کو اتنا پسند آیا کہ اس پرچے نے خاص نمبروں کی اشاعت کا

روح ڈالا اور علامہ اقبال کی زندگی ہی میں ان پر ایک شاندار اور یادگار نمبر ستمبر۔ اکتوبر ۱۹۳۲ میں شائع کیا۔ حکیم یوسف حسن کا انتقال ۱۹۸۱ کو راولپنڈی میں ہوا۔ ان کی عمر نوے برس تھی (۶) حکیم یوسف حسن کا یہ فیضان ”نیرنگ خیال“ جس نے اپنا اشاعتی سفر ۱۹۲۴ء میں شروع کیا تھا۔ آج بھی جاری و ساری ہے۔ اب سلطان رشک اسے راولپنڈی سے جاری رکھے ہوئے ہیں۔ پہلے شمارے کے مشمولات میں مضامین کا حصہ بے حد معیاری اور معلوماتی ہے۔ ابتدائی صفحات میں ”شذرات“ کے عنوان سے ہندوستان بھر سے اہم خبروں اور واقعات کو بھی شائع کیا گیا ہے۔ ان شذرات سے اس دور کے سیاسی و معاشرتی حالات پر بھی روشنی پڑتی ہے۔ تحریک خلافت کے حوالے سے تحریر ہے۔

”سیاسی سرگرمیوں اور مسئلہ خلافت کے حل میں مسلمانوں کے کامل دس سال صرف ہو چکے لیکن ہماری بدقسمتی ہے کہ مسئلہ خلافت ہنوز روز اول کا مصداق ہے اور بلاشبہ اس کی ضرورت سمجھنے یا اس کے متعلق حقیقی کام کرنے کا وقت اب آیا ہے۔ گزشتہ دس سال کی سیاسی سرگرمیوں سے ہمیں کوئی نمایاں فائدہ نہیں پہنچا کیونکہ ان سرگرمیوں کا انجام ہندو مسلم نفاق کی صورت ظاہر ہوا ہے اور تمام ملک میں کانگریس کمیٹیوں کی جگہ سنگھٹن شدھی اور مہابیر دل وغیرہ جماعتوں نے لے لی ہے۔ قومی اخبارات کی جگہ ہندو مسلمانوں کو لڑانے اور گالیاں دینے کے لئے

نخستین نوٹس نظر بیفانہ اخباروں کا ظہور ہوا ہے۔ (۷)

شذرات سے یہ بھی پتہ چلتا ہے کہ بیسویں صدی کی دوسری دہائی کے وسط میں پنجاب میں طاعون کی وبا نے بے حد جانی نقصان کیا اور اس کا زیادہ تر شکار مسلمان ہوئے۔

اس شمارے کی واحد افسانوی تحریر بلقیس خاتون جمال بنت مولوی عبدالاحد کا ایک فسانہ ”عصمت کی دیوی“ ہے یہ افسانہ ہندوستانی عورت کی عزت و عصمت کے لئے قربانی اور پتی ورتا کا ایک بے مثال نمونہ ہے۔ جس وجہ سے دیوتاؤں نے اسے ”عصمت کی دیوی“ کا خطاب دیا ہے۔ اس افسانے کا مرکزی کردار ایک ہندو عورت تلوتما ہے۔

اس شمارے کے دیگر معلوماتی اور خوبصورت مضامین میں ملک عبدالقیوم کا ترکوں کی معاشرت، دینی مضامین میں مولانا محمد عبداللہ کا مضمون ”حسن معاملت“، ایک مسلمان کے قلم سے ایک فکر انگیز مضمون ”عمل“، میں اُس دور کے مسلمانوں کی حالت زار کیوں بیان کیا گیا ہے۔

”مسلمانوں کی موجودہ پستی اور تنزل و کمزوری محض کام نہ کرنے کا نتیجہ ہے۔ مسلمان باتیں بہت کرتے ہیں لیکن کسی نظام و ضابطہ کے ماتحت عمل کرنا ان کے لئے محال ہے۔ قوم کی جہالت و لاعلمی کو دور کرنے کے لئے تعلیمی نظام پر عمل کرنے کی ضرورت ہے۔ قوم کی مالی کمزوریوں کو دور کرنے کے لئے قوم کو تجارتی و صنعتی کاموں میں حصہ لینے کی

حاجت ہے۔ (۸)

عبدالرحمن چغتائی جن کو اس شمارے میں ہندوستان کا مایہ ناز مصور کہا گیا ہے۔ اُن کے فن کا نمونہ ایک مصورانہ کاوش ”لیلیٰ کا تھہ“ اور نثری تحریریں بہ عنوان ”حجازی شراب“ اور ”راوی“ بھی شامل ہیں۔ ایڈیٹر نے اس پر ایک مختصر شذرہ رقم کیا ہے اور اس اسلوب نثر کو جو رنگینی عبارت سے معمور ہے عبدالرحمن چغتائی کا خاص مصورانہ اسلوب قرار دیا ہے۔ محمد دین تاثیر کا ایک مضمون ”فلسفہ اقبال“ کے نام سے شائع ہوا ہے۔ اس میں انہوں نے علامہ اقبال کی فکر کو مشرقی تناظر میں پیش کیا ہے اور محترضین کے اس اعتراض کو رد کیا ہے کہ اقبال کی فکر کا ماخذ مغربی افکار ہیں۔ اس شمارے میں ایڈیٹر حکیم یوسف حسن کا ایک مضمون ”میں کون ہوں“ کے عنوان سے طبع ہوا ہے۔ یہ مضمون انسان کو خجنت اور عمل کا درس دیتا ہے۔ اس میں قومی اور انفرادی سطح پر کام کی اہمیت کو اجاگر کیا گیا ہے۔ ”گل صد برگ“ کے عنوان سے ہندوستان کے اخبارات و رسائل کی منفرد تحریروں کے انتخاب کا ایک گوشہ ترتیب دیا گیا ہے۔ جس میں دو مختصر تحریریں ”میں کہاں ہوں“ اور ”تاج آگرہ“ شائع کی گئی ہیں۔ ”اخبار علمیہ“ کے عنوان سے ”نیرنگ خیال“ میں ہندوستان کے اخبارات و رسائل کی منفرد و اہم تحریروں کو بھی جگہ دی گئی ہے۔ یہ نئی دریا فتوں اور ایجادات سے متعلق ہیں۔ ”تنبیخ خلافت پر ایک محققانہ رائے“ کے عنوان سے آغا محمد صفدر کا ایک مضمون بھی شامل اشاعت ہے جس میں تحریک خلافت کے تاریخی کردار کا جائزہ لیا گیا ہے۔ ”عہد حاضرہ کا مغل اعظم“ کے عنوان سے ایک تحریک انگیزی جریہ سے ترجمہ شائع کیا گیا ہے۔ جس میں سنت نہال سنگھ کی مسلمان حکمران شاہ دکن کے دولت کا ڈھیر رکھنے کے باوجود کفایت شعاری سے کام لینے اور سادہ زندگی بسر کرنے کو ہدف تنقید بنایا ہے۔ جس کے جواب میں مدیر ”نیرنگ خیال“ نے شاہ دکن کی علم دوستی کا حوالہ دیتے ہوئے کفایت شعاری کو عین برطابق اسلام بتایا ہے۔ آخری صفحات میں ”پارہ دل“ کے عنوان سے خواجہ حسن نظامی کی ایک تحریر بھی شائع ہوئی ہے۔ جس میں مسلم معاشرت کی اصلاح کے حوالے سے مختصر تحریریں جمع کی گئی ہیں جن میں مسلمانوں کو خاص طور پر عورتوں کو ہندوؤں کی شادی بیاہ اور دوسری رسموں سے اجتناب برتنے کی تلقین کی گئی ہے۔ شاعری کی ذیل میں جو منظومات اس شمارے میں شائع ہوئی ہیں ان میں ”طوق اور زنجیر سے گھبرائیں کیا“، مولانا اختر علی خان کی نظم ہے جو مولانا ظفر علی خاں کے صاحب زادے تھے۔

سنگدل ہے اس کے در پہ جائیں کیا اپنا سر پتھر سے ہم ٹکرائیں کیا کس سے ہوگا چارہ در فراق اس دل بیتاب کو سمجھا
میں کیا ہو چکے جب زلف پر خم کے اسیر طوق اور زنجیر سے گھرائیں کیا دے کے ان کے ہات میں قسمت کی باگ
اس کئے پر اپنے ہم پچھتائیں کیا کج ادائیگی جس کا شیوہ ہو چکا حال دل اس شوخ کو بتلائیں کیا داغ ہائے غم ہیں دل پر
جا بجا کھول کر سینہ انھیں دکھلائیں کیا پوچھتے ہیں ہم سے وہ اختر کا حال ”کوئی بتلاؤ کہ ہم بتلائیں کیا“ (۹)

اس کے علاوہ ”نمود صبح“ کے نام سے محمد دین تاثیر ”برسات کی رت“، محمود حسن محمود اسراہیلی ”واردات قلب“ کے عنوان سے
حامد اللہ افسر بی اے، ”ادبیات“ عزیز لکھنوی، ”افکار ناظم“، ابوالانظم محمد ناظم، حسیات شائق، سردار ودے سنگھ شائق کی خوبصورت نظمیں شائع
ہوئی ہیں۔ غزلوں میں، ظہیری بدایونی، سہا، تاجور نجیب آبادی، اور رابعہ پنہاں کی شاعری اس شارے کی زینت ہے۔ اسلامی دنیا کی مردم شماری
کے عنوان سے آخری صفحات میں دنیا میں مختلف حوالوں سے دئے گئے اعداد شمار سے مسلمانوں کی آبادی کا تخمینہ لگانے کی سعی کی گئی ہے اور تحریر
کیا گیا ہے۔

”اس جدید حساب کی رو سے مسلمانوں کی تعداد ۲۳۴۸۱۳۹۸۹ ہے۔ جس میں سے دس کروڑ ستاون لاکھ تیس

ہزار انگریزی چھٹے تے ہیں“ (۱۰)

”مرقع الاخبار“ کے تحت واقعات حاضرہ کے حوالے سے ہاتھ سے بنائی گئی تصاویر بھی شائع کی گئی ہیں۔ جن میں سے ایک محمد علی
جناب صدر آل انڈیا مسلم لیگ (۲) غازی تھی بے جو مسئلہ موصول (۳) آغا محمد صفدر استقبالیہ کمیٹی۔ صفحہ ۵۱ پر ایک ادبی جریدہ اور ایک گلہ ستہ کا
اشہار بھی شائع ہوا ہے۔ ان میں ایک دلکش لاہور جس کا پہلا شمارہ جولائی ۱۹۲۴ میں شائع ہونا ہے۔ دوسرا الکمال ہے جو عرصہ سے لاہور سے
شائع ہوتا ہے اور اسے ہندوستان بھر کا واحد گلہ ستہ قرار دیا گیا ہے جو ملک و قوم کی خدمت کر رہا ہے۔ مجموعی طور پر جولائی ۱۹۲۴ میں ”نیرنگ خیال
“ کا پہلا شمارہ متنوع دلچسپیوں کا محور و مرکز ہے۔ یہ شمارہ حکیم یوسف حسن اور محمد دین تاثیر کی اجتماعی کوششوں کا ثمر ہے۔ جنہوں نے اسے دلچسپ
بنانے کے لئے مختلف علمی مذہبی اور قومی معاملات و مسائل پر بھی مضامین کو اس شمارے میں شامل اشاعت کیا۔ اس دور کی مسلم
معاشرت، ہندوستان کے سیاسی و معاشرتی حالات ادیبوں کی سوچ و فکر کا بھی یہ شمارہ آئینہ دار ہے۔ اس لحاظ سے یہ کہا جاسکتا ہے کہ ”نیرنگ خیال“
محض ایک ادبی جریدہ ہی نہ تھا ایک علمی تحریک کا نام بھی تھا جس نے برصغیر کے عوام میں آزادی کا جذبہ ابھارنے میں بھی اہم کردار ادا کیا۔

نقوش ایک اور ایسا جریدہ ہے جس نے قیام پاکستان کے بعد اپنا سفر شروع کیا لیکن اردو کی ادبی صحافت میں اپنے لیے ایک الگ
جگہ بنالی۔ نقوش کے تمام اشاعتی سفر کے دوران اس کے خاص نمبر ہی اس کی وجہ شہرت بنے۔ نقوش کا پہلا شمارہ مارچ ۱۹۴۸ میں منصہ شہود پر
آیا۔ اس کے پہلے ایڈیٹر ہاجرہ مسرور اور احمد ندیم قاسمی تھے۔ ان کی ادارت میں شمارہ ایک تادم شائع ہوئے۔ قاسمی صاحب نے اپنے ایک
مضمون میں لکھا ہے کہ ”نقوش“ کا نام انہوں نے تجویز کیا تھا (۱۱) پہلے شمارے کا سرورق آذر زوبی نے بنایا تھا۔ اس کی پیشانی پر ”زندگی آمیز
اور زندگی آموز ادب کا ترجمان“ کے الفاظ بھی قاسمی صاحب کے خلاق ذہن کی اختراع تھے۔ محمد طفیل (۱۹۲۳-۱۹۸۶) جو نقوش کی بدولت محمد
نقوش بن گئے تھے۔ انہوں نے ۱۹۴۴ میں لاہور میں ادارہ فروغ اردو کی بنیاد رکھی تھی ”نقوش“ کا اجراء اس کے تحت کیا گیا تھا۔ ”نقوش“ نے کئی
معرکہ آرا نمبر شائع کیے اور اپنے پیشرو جرائد ”نگار“ اور ”نیرنگ خیال“ کی روایت کو آگے بڑھایا۔ نقوش کا پہلا شمارہ ۸۶ صفحات پر مشتمل
تھا۔ طلوع کے نام سے اس کا ادارہ ہاجرہ مسرور نے لکھا ہے۔ مضامین، افسانے اور شاعری کا بے حد متنوع اور معیاری انتخاب اس شمارے میں
شامل اشاعت ہے۔ افسانوں میں احمد ندیم قاسمی کا افسانہ ”میں انسان ہوں“ اور ہاجرہ مسرور کا افسانہ ”بڑے انسان بنے بیٹھے ہو“ ۱۹۴۷ کے
فسادات کے تناظر میں لکھے گئے ہیں اور انسانیت پر کئے گئے ظلم و ستم کی المناک داستان سناتے ہیں۔ دیگر افسانوں میں کرشن چندر کا ”بھیروں
کا مندر لہو“ اور عزیز احمد کا ”میرا دشمن میرا بھائی“ بھی لائق مطالعہ ہیں۔ مضامین میں خالد حسن قادری نے ”نیا افق“ کے عنوان سے نئے

پاکستان کے احوال اور اردو زبان کو موضوع بنایا ہے عزیز احمد نے فرحت اللہ بیگ کی مزاح نگاری پر اور غلام رسول مہر نے کمال الدین اصفہانی پر مقالات تحریر کئے ہیں۔ نقوش کے پہلے شمارے میں اردو زبان کو خصوصی اہمیت دی گئی ہے اور اس بارے میں فلک پیا، ڈاکٹر عبدالحق، سیما ب اکبر آبادی۔ خواجہ احمد فاروقی احتشام حسین، نور الحسن ہاشمی اور خدیجہ مستور کے زیر خیالات اور اردو کے فروغ کے لیے تجاویز شائع کی گئی ہیں۔ غزلوں میں اختر لکھنوی، اختر شیرانی، فراق گورکھپوری، حفیظ ہوشیار پوری علی سردار جعفری، احمد ندیم قاسمی، سیف الدین سیف، مختار صدیقی کی خوبصورت غزلیں شائع کی گئی ہیں۔ نظموں میں حفیظ جالندھری، سیما ب اکبر آبادی، یوسف ظفر، قبیل شفاغی اور احمد ندیم قاسمی کی رباعیات شائع ہوئی ہیں۔ ان صفحات سے اس دور میں دونوں جانب اردو شاعری اور غزل و نظم کے موضوعات اور معیار کو دیکھا جاسکتا ہے۔ حالات حاضرہ کے تحت ایک مضمون ہاجرہ مسرور کا ہمارا سماج کے عنوان سے شائع ہوا یہ ان عورتوں سے متعلق ہے جو فسادات میں اغوا ہو گئی تھیں۔ ان کی واپسی نے دونوں جانب بہت سے سماجی مسائل کو جنم دیا۔ یہ مضمون ان حالات کا تجزیہ کرتا ہے۔ عبدالجبار ساک نے مسئلہ فلسطین کے صل کے لیے کی گئی کوششوں کا احاطہ کیا ہے دیگر عنوانات کے تحت فلم کے عنوان سے ڈاکٹری کی اہمیت اور افادیت پر اے قدوس نے اپنے خیالات رقم کیے ہیں ”نئی کتابوں“ کے عنوان سے ہم وحشی ہیں کرشن چندر کے افسانوی مجموعہ پر ہاجرہ مسرور اور علی سردار جعفری کے شعری مجموعہ پر قاسمی صاحب نے تبصرہ کیا ہے۔ بہ حیثیت مجموعی ”نقوش“ کا یہ شمارہ خوبصورت اور یادگار تحریروں کا ایک گلدستہ ہے جس کی مہک آج بھی محسوس کی جاسکتی ہے۔

”ماہ نو“ حکومت پاکستان کا سرکاری ادبی جریدہ ہے جو ہندوستانی جریدے ”آجکل“، دہلی کی طرز پر نکالا گیا تھا۔ وقار عظیم آجکل دہلی کے ایڈیٹر بھی رہ چکے تھے۔ پاکستان کا پہلا دار الحکومت کراچی تھا۔ اس لیے اپریل ۱۹۴۸ میں ”ماہ نو“ کا پہلا شمارہ کراچی سے جلوہ گر ہوا۔ معروف نقاد وقار عظیم اس کے مدیر تھے۔ اولین شمارہ ۶۲ صفحات پر مبنی تھا۔ ادب کے بڑے اہم نام اور ان کی تحریروں اس شمارے کی زینت تھیں۔ ”کچھ اپنی باتیں“ کے عنوان سے مدیر وقار عظیم نے اولین شمارہ کا ادارہ رقم کیا ہے۔ صفحہ ۳ پر حامد حسن قادری نے ”تاریخ قیام پاکستان“ قرآن مجید سے نکالی ہے۔ اس کے بعد خوبصورت اور معیاری نظموں اور غزلوں کا ایک انتخاب شائع کیا گیا ہے۔ اس شمارے کی زیادہ تر تخلیقات آزادی اور فسادات کے تناظر میں لکھی گئی ہیں۔ اسد ملتانی کی نظم ”غم نہ کر“، مسعود حسن کی نظم ”مدینہ آدم“، شمس علی کی نظم ”محموسات“ اور وشو امتر عادل کی نظم ”نیند سے پہلے“ کے بنیادی استعارے اور لفظیات غم، بے بسی اور اس سے جنم لینے والی پابیت ہے جبکہ احمد ندیم قاسمی کی نظم ”کل اور آج“ ان کے ترقی پسندانہ نظریات کی علمبردار ہے۔ اس شمارے کی واحد غزل فراق گورکھ پوری کی ہے جو غزل کے روایتی موضوع کی حامل ہے اور اس میں کوئی نیا پین نہیں ہے۔ افسانوں میں کرشن چندر کا ”لال باغ“، آغا محمد کا اشرف کا ”دلی کا ایک پودہ“، خواجہ احمد عباس کا افسانہ ”میں کون ہوں“ فسادات کے موضوع پر ہیں۔ اس شمارے کے قابل مطالعہ اور اہم مضامین میں خواجہ غلام السیدین کا مضمون ”آندہی میں چراغ“ قومی ترقی کے موضوع کا احاطہ کرتا ہے۔ علی سردار جعفری کا مضمون ”قبال کی آواز“ اقبال کی شاعری میں حرکت و عمل کے پہلو کو اجاگر کرتا ہے۔ سید احتشام حسین نے ”اردو کا لسانیاتی مطالعہ“ میں زبان کے مطالعہ کے لئے صوتیات اور لسانیات کی اہمیت کو واضح کیا ہے۔ اختر حسین رائے پوری کا مضمون ”پاکستان کے بعض تعلیمی مسائل“ اس میں نوزائیدہ ملک میں تعلیم کی حالت زار اور مستقبل کے تعلیمی منصوبوں پر سوچ بچار شامل ہے۔ جس کا ایک پیرا گراف حکومتوں کے طرز عمل اور سوچ و فکر کی عکاسی کرتا ہے۔ جس کا تسلسل آج بھی جاری ہے۔

اختر حسین رائے پوری لکھتے ہیں

”تعلیم کے متعلق ایک عام غلط فہمی یہ ہے کہ اس پر خرچہ نہ کرے تو روپے صرف کرنا اگر فضول خرچی نہیں تو زکوٰۃ یا خیرات


کے قسم کی کوئی چیز ہے جس کا حاصل مادی اعتبار سے کچھ نہیں“ (۱۲)

”اتاترک کی وصیت“، آغا محمد یعقوب دہاشی کا مضمون ہے جس میں اتاترک کی ایک تقریر کا اقتباس دیا گیا ہے جو پارٹی کی ایک کانگریس میں چھ دن جاری رہی تھی دیگر مضامین میں سید وقار عظیم نے شاہ عبداللطیف بھٹائی کا تعارف اور فضل حق قریشی دہلوی نے مغلوں کے فن خطاطی پر ایک دلچسپ اور معلوماتی مضمون تحریر کیا ہے۔ صفحہ ۵۵ پر دونی اردو فلموں اور نئی کتابوں کے عنوان سے علی سردار جعفری کی نظموں کے مجموعے ”نئی دنیا کو سلام“ اور اوپنڈا تھا اشک کے ڈراموں کے مجموعہ ”ازلی راستے“ پر تبصرہ کیا گیا ہے۔

جریدے کے وسط میں قیام پاکستان سے متعلق کئی اہم تصاویر بھی شائع کی گئی ہیں۔ ماہ نوکاشا شاعری سفر آج بھی جاری ہے۔ اب یہ لاہور سے شائع ہوتا ہے اور علمی ادبی حلقوں میں ایک معتبر ادبی جریدہ سمجھا جاتا ہے۔ اس کے سیکٹروں صفحات پر پاکستانی ادب کے عظیم جواہر پارے اور ادب کی تاریخ بھی ثبت ہے۔

حواشی و حوالہ جات

- ۱۔ ادبی دنیا، لاہور، نوروز نمبر، ۱۹۳۲ء، جلد نمبر ۶، شمارہ نمبر ۱، ص ۹۸
 - ۲۔ ڈاکٹر خلیق انجم نے لکھا ہے کہ ”نگار کا اجرا آگرہ سے ہوا اور پہلا جریدہ ۲۲ فروری ۱۹۳۲ کو شائع ہوا، صفحہ ۸۶ ماہ نامہ انشا کلکتہ دسمبر ۱۹۹۶ نیا زچ پوری نمبر، مانک ٹالہ نے صفحہ ۱۲۸ پر یہی بات دہرائی ہے۔ ڈاکٹر انور سدید نے اپنی کتاب ”پاکستان میں ادبی رسائل کی تاریخ، مطبوعہ ۱۹۹۲ میں صفحہ ۱۱۷ پر لکھا ہے۔“ بھوپال سے فروری ۱۹۳۳ میں نگار جاری ہوا۔“ رسالے کے ابتدائی صفحات میں ایسا کچھ نہیں پرنٹ ہوا کہ یہ پرچہ کہاں سے شائع ہو رہا ہے۔ صفحہ ۵۳ پر لکھا ہے ایڈیٹر سے خط و کتابت کا پتہ۔ نور گل بھوپال ہے۔ امکان غالب ہے کہ نیا زچ پوری بھوپال میں مقیم تھے اور پرچہ آگرہ سے جاری کیا گیا۔
 - ۳۔ اردو جامع انسائیکلو پیڈیا (جلد دوم) مطبوعہ شیخ غلام علی اینڈ سنز لاہور ۱۹۸۸ء نے صفحہ ۱۹۱۰ پر لکھا ہے نیرنگ خیال لاہور ۱۹۲۲ء میں نکلا جو کہ غلط ہے۔
 - ۴۔ محمد طفیل، حکیم صاحب (خاکہ) مطبوعہ نقوش، لاہور، محمد طفیل نمبر، (جلد دوم) شمارہ ۱۳۵، جولائی ۱۹۸۷ء، ص ۱۰۷
 - ۵۔ برنی، سید مظفر حسین، کلیات مکاتیب اقبال، جلد دوم، اردو اکادمی دہلی، ۱۹۹۳ء، ص ۵۳۲
 - ۶۔ حکیم یوسف حسن کی وفات پر شان الحق حقی نے تاریخ وفات کہی ہے۔
- | | | | | | |
|------|-----|------|--------|-------|------|
| اٹھ | گیا | بانی | میٹانہ | نیرنگ | خیال |
| لُچہ | دود | ہوا | عرصہ | نیرنگ | خیال |
- ۱۲۰۱ھ
- بحوالہ۔ سہ ماہی اردو کراچی جلد ۶۱، شمارہ نمبر ۳، ۱۹۸۵ء، ص ۳۳
 - ۷۔ نیرنگ خیال، ماہ نامہ، لاہور، جلد نمبر ۱، شمارہ نمبر ۱۹۲۲ء، ص
 - ۸۔ ایضاً ص ۲۷
 - ۹۔ ایضاً ص ۳۸
 - ۱۰۔ ایضاً ص ۴۷
 - ۱۱۔ بحوالہ نقوش، محمد طفیل نمبر (جلد نمبر ۱)، ص ۱۷
 - ۱۲۔ رائے پوری، اختر حسین، ماہ نو، کراچی، جلد ۱، شمارہ نمبر ۱، اپریل ۱۹۳۸ء، ص ۲۸



ایڈیٹر: مولانا محمد رفیع صاحب
چھاپکار: مولانا محمد رفیع صاحب

جلد ۱ | بابیت ماہ جولائی ۱۹۲۵ء | نمبر ۱

فہرست مضامین

| صفحہ نمبر | موضوع | صفحہ نمبر | موضوع | | |
|-----------|---------------------------------------|-----------|-------|----|----------------------------------|
| ۱ | تھارہ ہفتہ | ۳ | ۱۲ | ۲۹ | راوی چنگیز اور حسن صاحب چنگیز |
| ۲ | شہزاد | ۵ | ۱۳ | ۳۰ | غزل حضرت امیری دہلوی |
| ۳ | آوازِ نغمہ دار کا۔ باب میر تقی میر کا | ۸ | ۱۴ | ۳۱ | نغمہ آواز کی کتاب محمد رفیع صاحب |
| ۴ | کائنات میں غزل۔ غزل حسن | ۱۳ | ۱۵ | ۳۲ | کون کون ہیں۔ ڈی جے |
| ۵ | کتاب حضرت امیر | ۱۵ | ۱۶ | ۳۳ | حضرت خورشیدی |
| ۶ | حضرت امیر کی زندگی | ۱۹ | ۱۷ | ۳۵ | ادبیات امیر، امیر، امیر، امیر |
| ۷ | کون کون کون کون | ۲۳ | ۱۸ | ۳۶ | شاعرانہ |
| ۸ | شہزادیت۔ شہزادیت | ۲۵ | ۱۹ | ۳۷ | کون کون |
| ۹ | کون کون کون کون | ۲۶ | ۲۰ | ۳۸ | کون کون کون کون |
| ۱۰ | ادبیت قلب | ۲۷ | ۲۱ | ۳۹ | کون کون کون کون |
| ۱۱ | عجیبی شہزاد | ۲۸ | ۲۲ | ۴۰ | کون کون کون کون |
| | | | ۲۳ | ۴۱ | کون کون کون کون |
| | | | ۲۴ | ۴۲ | کون کون کون کون |
| | | | ۲۵ | ۴۳ | کون کون کون کون |
| | | | ۲۶ | ۴۴ | کون کون کون کون |
| | | | ۲۷ | ۴۵ | کون کون کون کون |
| | | | ۲۸ | ۴۶ | کون کون کون کون |

دیکھئے: غزلی اور دستِ کعبہ۔ مولانا محمد رفیع صاحب کے وہ غزلی اور دستِ کعبہ ہیں جن کی ایک کاپی مولانا محمد رفیع صاحب نے مولانا محمد رفیع صاحب کو پیش کی تھی۔

قواعد و ضوابط

۱۔ اگر کسی کو ہفت روزہ کی پیشکش کی جائے تو اسے فوراً جواب دینا چاہیے۔

۲۔ ہفت روزہ کی قیمت ہر سال ۱۲ روپے ہے۔

۳۔ ہفت روزہ کی قیمت ہر سال ۱۲ روپے ہے۔

۴۔ ہفت روزہ کی قیمت ہر سال ۱۲ روپے ہے۔

۵۔ ہفت روزہ کی قیمت ہر سال ۱۲ روپے ہے۔

۶۔ ہفت روزہ کی قیمت ہر سال ۱۲ روپے ہے۔

۷۔ ہفت روزہ کی قیمت ہر سال ۱۲ روپے ہے۔

۸۔ ہفت روزہ کی قیمت ہر سال ۱۲ روپے ہے۔

۹۔ ہفت روزہ کی قیمت ہر سال ۱۲ روپے ہے۔

۱۰۔ ہفت روزہ کی قیمت ہر سال ۱۲ روپے ہے۔

پاکستان کی تاریخ

تاریخ قیام پاکستان

۱۱

۱۲-۵-۶۶

ہجرت نام جو پاکستان اکثر
 کہتے ہیں اسے وہ مٹروپولس
 برطانیہ کو بے آزادی کا بنیام
 مساوات و اخوت کا مفہم دار
 ریاست کی مثال ہے یہ مثال
 نشانوں قاضی عیاشی سے نکلتی ہے

مسلمانوں کا پاکستان حق تھا
 کہ تمہارا خدا تمہیں پیوستہ رکھے

۱۳

۱۴

۱۵

۱۶

۱۷

۱۸

۱۹

۲۰

۲۱

۲۲

۲۳

۲۴

۲۵

۲۶

۲۷

۲۸

۲۹

۳۰

۳۱

۳۲

۳۳

۳۴

۳۵

۳۶

۳۷

۳۸

۳۹

۴۰

۴۱

۴۲

۴۳

۴۴

۴۵

۴۶

۴۷

۴۸

۴۹

۵۰

۵۱

۵۲

۵۳

۵۴

۵۵

۵۶

۵۷

۵۸

۵۹

۶۰

۶۱

۶۲

۶۳

۶۴

۶۵

۶۶

۶۷

۶۸

۶۹

۷۰

۷۱

۷۲

۷۳

۷۴

۷۵

۷۶

۷۷

۷۸

۷۹

۸۰

۸۱

۸۲

۸۳

۸۴

۸۵

۸۶

۸۷

۸۸

۸۹

۹۰

۹۱

۹۲

۹۳

۹۴

۹۵

۹۶

۹۷

۹۸

۹۹

۱۰۰

پاکستان کی تاریخ

۱۱

۱۲

۱۳

۱۴

۱۵

۱۶

۱۷

۱۸

۱۹

۲۰

۲۱

۲۲

۲۳

۲۴

۲۵

۲۶

۲۷

۲۸

۲۹

۳۰

۳۱

۳۲

۳۳

۳۴

۳۵

۳۶

۳۷

۳۸

۳۹

۴۰

۴۱

۴۲

۴۳

۴۴

۴۵

۴۶

۴۷

۴۸

۴۹

۵۰

۵۱

۵۲

۵۳

۵۴

۵۵

۵۶

۵۷

۵۸

۵۹

۶۰

۶۱

۶۲

۶۳

۶۴

۶۵

۶۶

۶۷

۶۸

۶۹

۷۰

۷۱

۷۲

۷۳

۷۴

۷۵

۷۶

۷۷

۷۸

۷۹

۸۰

۸۱

۸۲

۸۳

۸۴

۸۵

۸۶

۸۷

۸۸

۸۹

۹۰

۹۱

۹۲

۹۳

۹۴

۹۵

۹۶

۹۷

۹۸

۹۹

۱۰۰

